

సామాన్యుడి గొంతుగా.. సామాజిక సమర వేదికగా..

మన చౌరాస్తా



The Complete News way



సంపుటి : 02

సంచిక : 42

ఎడిటర్ : ఉప్పలంచి నరేందర్

ఆదివారం

25.05.2025



మా పార్టీలో అంతర్గత

ప్రజాస్వామ్యం

- పార్టీ అధినేతకు లేఖలు రాస్తే తప్పింది కాదు
- అంతర్గత విషయాలు బయట మాట్లాడడం సరికాదు
- మా పార్టీలోనూ రేవంత్ కోవర్లులు
- కవిత లేఖపై స్పందించిన కేటీఆర్

3లో



నీళ్లు ఎత్తుకుపోతుంటే చూస్తారా?

- బనకచర్లకు అనుమతంతో తెలంగాణకు బీజేపీ ద్రోహం
- మాజీ మంత్రి హరీష్ రావు మండిపాటు

3లో

ఉపాధ్యాయుల చేతుల్లోనే విద్యార్థుల భవిష్యత్

హనుమకొండ, మన చౌరాస్తా :

ఉపాధ్యాయుల చేతుల్లోనే విద్యార్థుల భవిష్యత్ ఉంటుందని వరంగల్ పార్లమెంట్ సభ్యురాలు డాక్టర్ కడియం కావ్య అన్నారు. భీమారం స్మిల్ స్టాక్ ఇంటర్ నేషనల్ స్కూల్లో ఏర్పాటు చేసిన ప్రభుత్వ ఉన్నత పాఠశాలల ఉపాధ్యాయుల శిక్షణ ముగింపు కార్యక్రమానికి ఎంపీ ముఖ్యఅతిథిగా హాజరయ్యారు. ఈ సందర్భంగా మాట్లాడుతూ ఉపాధ్యాయుడు నిత్య విద్యార్థి అని, తాను నేర్చుకుంటూ విద్యాబోధన చేసినప్పుడే విద్యార్థులలో గుణాత్మకమైన మార్పు సాధించవచ్చునన్నారు. మారుతున్న పరిస్థితులకు అనుగుణంగా విద్యార్థులను సిద్ధం చేయాలన్నారు. సమాజ స్థాపనలో విద్యార్థులను ఉత్తమమైన, ఆదర్శనీయమైన విద్యార్థులుగా సిద్ధం చేయాలని సూచించారు. ఉపాధ్యాయులు ఉత్తమ విద్యార్థులను తయారు చేయగలుగుతారని, సామర్థ్యాల పెంపు కోసం నిర్వహిస్తున్న శిక్షణ కార్యక్రమాన్ని ప్రతి టీచర్ సర్వీనియోగం చేసుకోవాలన్నారు. ప్రభుత్వం ప్రతిష్టాత్మకంగా నిర్వహిస్తున్న శిక్షణ కార్యక్రమాలు, సూతన విషయాలను తెలియజేస్తాయని, ప్రతి ఉపాధ్యాయుడు శిక్షణలో అందిస్తున్న అంశాలను పాఠశాల స్థాయికి తీసుకెళ్లి విద్యార్థుల్లో ఆశించిన మార్పుల సాధన లక్ష్యంగా పని చేయాలని సూచించారు. ఈ కార్యక్రమంలో ఆర్జేడీ సత్యనారాయణ రెడ్డి, హన్మకొండ డిఈవో వాసంతి, ఏసీపీ సైదులు, కోఆర్డినేటర్లు శ్రీనివాస్, సుదర్శన్, డిస్ట్రిక్ రిసోర్స్ పర్సన్స్, ప్రిన్సిపాల్స్, ఉపాధ్యాయులు పాల్గొన్నారు.

విద్యతో పాటు విద్యార్థుల ఆరోగ్యంపై శ్రద్ధ పెట్టాలి
వరంగల్ ఎంపీ డాక్టర్ కడియం కావ్య



మంట్ ఆర్జేడీ సత్యనారాయణ రెడ్డి, హన్మకొండ డిఈవో వాసంతి, ఏసీపీ సైదులు, కోఆర్డినేటర్లు శ్రీనివాస్, సుదర్శన్

న్, డిస్ట్రిక్ రిసోర్స్ పర్సన్స్, ప్రిన్సిపాల్స్, ఉపాధ్యాయులు పాల్గొన్నారు.

వృత్తి విద్య... విజ్ఞానం... ఉద్యోగం...

అధ్యాపకులే యాజమాన్యంగా కార్పొరేట్ స్థాయిలో బిగ్ బిజినెస్ గా నడిపిస్తున్న...

SSV వాకేషనల్ జూనియర్ కళాశాల

శ్రీ సాయివాణి CO-EDUCATION Courses : MPHWS (F), MLT, A&T

సూర్యాపేట రోడ్, HDFC లేదా Union Bank వుక్కగల్లిలో, 2వ వీధి కుడివైపున, జనగామ.

Cell : 9032534520, 7989084571, 9550512002, 8919314036

ఆరంభం నుండి అదే సంచలనం - ప్రతి యేటా అదే ప్రభంజనం - అది S.S.V. కే సాధ్యం...

సాధారణ విద్యార్థులతో అసాధారణ ఫలితాలు సాధించడం S.S.V.కే సాధ్యం.

"ప్రతిభావంతులైన విద్యార్థులను విజేతలుగా నిలపడం అందరికీ సాధ్యం.... కాని ప్రతి విద్యార్థిని విజేతగా నిలపడం S.S.V. కే సాధ్యం"



పరీక్షలను పకడ్బందీగా నిర్వహించాలి

సీసీఎల్ఎ కమిషనర్ నవీన్ మిట్టల్

జనగామ, మన చౌరాస్తా : గ్రామ పాలన అధికారి పరీక్షలను పకడ్బందీగా నిర్వహించాలని సీసీఎల్ఎ కమిషనర్ నవీన్ మిట్టల్ తెలిపారు. శనివారం హైదరాబాద్ నుంచి గ్రామ పాలన అధికారి పరీక్షల నిర్వహణపై ఆయన జిల్లా కలెక్టరేట్ వీడియో కాన్ఫరెన్స్ ద్వారా సమీక్షించారు. ఈ సమావేశంలో సమీకృత జిల్లా కలెక్టరేట్ నుంచి అదనపు కలెక్టర్ రోహిత్ సింగ్ తో కలిసి కలెక్టర్ రిజ్యూమ్ బాషా షేక్ పాల్గొన్నారు. ఈ సందర్భంగా నవీన్ మిట్టల్ మాట్లాడుతూ మే 25న ఆదివారం ఉదయం 10.30 నుంచి మధ్యాహ్నం 1.30 వరకు జరిగే గ్రామ పాలన అధికారి పరీక్షలను పకడ్బందీగా నిర్వహించాలని, జిల్లాలో నోడల్ అధికారి ఆధ్వర్యంలో అన్ని ఏర్పాట్లు పూర్తి చేయాలని అన్నారు. పరీక్షలు ముగిసిన తర్వాత జవాబు పత్రాలను సరిగ్గా సీల్ చేసి జేఎన్టీయూ హెచ్ కు అందించాలని, ఉపయోగించని జవాబు పత్రాలను కూడా తప్పనిసరిగా పరీక్ష కేంద్రాల నుంచి సేకరించాలని అన్నారు. పరీక్ష కేంద్రాల వద్ద ఫస్ట్ ఎయిడ్ కిట్, ఓఆర్ఎస్ ప్యాకెట్ల తో మెడికల్ టీం ఏర్పాటు చేయాలని, పరిసర ప్రాంతాల్లో పారిశుధ్య నిర్వ



హణ చర్యలు తీసుకోవాలని, పరీక్ష కేంద్రాల రూట్ లలో బస్సు నడపాలని అన్నారు. పరీక్షా కేంద్రాల చుట్టూ పక్కల జిరాఫ్ షాపులు మూసి వేయాలని, 144 సెక్షన్ అమలు చేయాలని అన్నారు. అనంతరం కలెక్టర్ సంబంధిత అధికారులతో రివ్యూ చేస్తూ.. ప్రభుత్వ నియమ నిబంధనలకు అనుగుణంగా గ్రామపాలన అధికారి పరీక్షను నిర్వహించాలన్నారు. ఈ వీసీలో స్పెషల్ డిప్యూటీ కలెక్టర్ సుహానీ, కలెక్టరేట్ ఏవో మన్సుర్ తదితరులు పాల్గొన్నారు.



ఎల్ఆర్ఎస్ ప్రక్రియ త్వరగా పూర్తి చేయాలి

— పారిశుధ్య నిర్వహణపై

ప్రత్యేక శ్రద్ధ వహించాలి

— అదనపు కలెక్టర్ పింకేష్ కుమార్

జనగామ, మన చౌరాస్తా : పట్టణ కేంద్రంలోని పురపాలక కార్యాలయాన్ని జిల్లా అదనపు కలెక్టర్ పింకేష్ కుమార్ సందర్శించి, సెక్షన్ల వారిగా అధికారులు, సిబ్బందితో సమీక్ష సమావేశం నిర్వహించి పలు సూచనలు చేశారు. ఈ సందర్భంగా అదనపు కలెక్టర్ మాట్లాడుతూ.. పురపాలక పరిధిలో లేఅవుట్ ప్లాట్ల క్రమబద్ధీకరణ కోసం ప్రభుత్వం కల్పించిన ఎల్ఆర్ఎస్ 2020లో వచ్చిన దరఖాస్తులను నిబంధనల ప్రకారం పరిశీలించి, త్వరితగతిన పరిష్కరించే విధంగా చర్యలు తీసుకోవాలన్నారు. ఈ ప్రక్రియ వేగవంతం చేసి, నెల చివరి

లోగా పూర్తిచేయాలని ఆదేశించారు. అలాగే వార్డుల్లో చెత్త సేకరణ పాయింట్లు, ప్రతి రోజూ చెత్త తరలింపు జరిగే ప్రక్రియను సిబ్బందిని అడిగి తెలుసుకున్నారు. డ్రైనేజీలు, రహదారులు ఎల్లప్పుడూ పరిశుభ్రంగా ఉంచాలన్నారు. తడి, పొడి చెత్త సేకరణను మరింత మెరుగ్గా నిర్వహించాలని సూచించారు. కాలువల పూడికతీత, సిల్ట్ ఎత్తివేత పనులు క్రమం తప్పకుండా జరగాలన్నారు. పరిసరాల పరిశుభ్రత ప్రతి ఒక్కరి బాధ్యత అని తెలియజేశారు. అదే విధంగా మున్సిపల్స్ సంబంధించిన రిజిస్ట్రేషన్, రికార్డులను, ఖాతాలను సక్రమంగా నిర్వహించాలని సూచించారు. ఆయా వార్డుల వారిగా నివాస గృహాల నుంచి పనులు చేసిన పన్నుల వివరాలపై ఆరా తీశారు. వంద శాతం వసూళ్ల లక్ష్యంగా ముందుకు వెళ్లాలని సూచించారు. ఈ సమీక్షలో మున్సిపల్ కమిషనర్ వెంకటేశ్వర్లు, శానిటరీ ఇన్స్పెక్టర్ గోపయ్య, ఆర్డీ శ్రీనివాస స్వామి, టీసీఎస్ ప్రశాంథి, అధికారులు పాల్గొన్నారు.



విద్యార్థులకు గుణాత్మక విద్యను అందజేయాలి

జనగామ డీఈవో భోజన్న

జనగామ, మన చౌరాస్తా : విద్యార్థులకు గుణాత్మక విద్యను అందించడమే లక్ష్యంగా ఉపాధ్యాయులు పనిచేయాలని జిల్లా విద్యాశాఖ అధికారి దర్శనం భోజన్న అన్నారు. జనగామ మండల కేంద్రంలోని ధర్మకంచ బాలర ఉన్నత పాఠశాలలో కోర్సు డైరెక్టర్ మండల విద్యా శాఖ అధికారి గురిజాల శంకర్ రెడ్డి ఆధ్వర్యంలో జరుగుతున్న ఇన్ సర్వీస్ టీచర్స్ ఐదు రోజుల శిక్షణ కార్యక్రమాన్ని డీఈవో పరిశీలించారు. ఈ సందర్భంగా ఆయన ప్రభుత్వ పాఠశాలలపై తల్లిదండ్రులకు నమ్మకాన్ని కలిగించి ప్రభుత్వ పాఠశాలలో విద్యార్థుల నమోదును పెంచాలన్నారు. విద్యార్థులకు గుణాత్మక విద్యను అందజేసి వారు ఉత్తమ భారత పౌరులుగా ఎదిగేటట్లు చేయాల్సిన బాధ్యత ఉపాధ్యాయులపై ఉందన్నారు. ఉపాధ్యాయులు నిత్య విద్యార్థి మాదిరిగా మారుతున్న పరిస్థితులకు అనుగుణంగా ఎప్పటికప్పుడు శిక్షణ పొందుతూ శిక్షణలో నేర్చుకున్న అంశాలను తరగతిలోని విద్యార్థులకు అందజేయాలన్నారు. తాను కూడా మారుమూల ప్రాంతంలో పుట్టి ప్రభుత్వ పాఠశాల, కళాశాలలోనే ఉపాధ్యాయుల ప్రోత్సాహంతో ప్రాథమిక, ఉన్నత విద్యను పూర్తి చేసి ఈ స్థాయికి వచ్చినట్లు చెప్పారు. విద్యార్థుల అభివృద్ధికి ప్రోత్సహించిన టీచర్స్ వారు తప్పనిసరిగా గుర్తుంచుకుంటారని అన్నారు. కార్యక్రమంలో తెలుగు అర్బిలుగా పరశురామన్, బొగ్గారపు శ్రీనివాస్, ఇంగ్లీష్ అర్బిలుగా నిమ్మరామ్ రెడ్డి, రేణిగుంట్ల మురళి, గణిత అర్బిలుగా చల్ల సాంబరాజు, వంగ సంతోష్ కుమార్, పరిసరాల విజ్ఞాన విజ్ఞాన శాడ రవి, నవీన్ కుమార్, సీఆర్పిలు రమేష్, సరేష్ పాల్గొన్నారు.



ఘనంగా టీవీసీసీ

అధ్యక్షుడి జన్మదినం

జనగామ, మన చౌరాస్తా : జనగామ జిల్లా కాంగ్రెస్ పార్టీ కార్యాలయంలో, బచ్చన్నపేట మండల కేంద్రంలో తెలంగాణ రాష్ట్ర కాంగ్రెస్ పార్టీ అధ్యక్షులు, ఎమ్మెల్యే మహేష్ కుమార్ గౌడ్ పుట్టినరోజు వేడుకలు ఘనంగా నిర్వహించారు. అలాగే కాంగ్రెస్ పార్టీ ఆధ్వర్యంలో జిల్లా కాంగ్రెస్ పార్టీ అధ్యక్షులు కొమ్మూరి ప్రతాప్ రెడ్డి, అరుణ పెళ్లిరోజు సందర్భంగా జిల్లా కార్యాలయంలో, బచ్చన్నపేట మండల కేంద్రంలో కేక్ కట్ చేసి స్పీట్లు పంపిణీ చేశారు. కార్యక్రమంలో రాష్ట్ర యువ నాయకులు కొమ్మూరి ప్రతాప్ రెడ్డి, జనగామ వ్యవసాయ మార్కెట్ కమిటీ చైర్మన్ బసుక శివరాజ్ యాదవ్, జనగామ పట్టణ కాంగ్రెస్ పార్టీ అధ్యక్షుడు చెంచారపు బుచ్చిరెడ్డి, జిల్లా కాంగ్రెస్ పార్టీ ఉపాధ్యక్షులు గంగం నరసింహారెడ్డి, జిల్లా మహిళా కాంగ్రెస్ అధ్యక్షురాలు బడికే ఇందిరా కృష్ణస్వామి, కిసాన్ కాంగ్రెస్ జిల్లా అధ్యక్షుడు నారాయణరెడ్డి, సీనియర్ కాంగ్రెస్ నాయకులు తోట సిద్ధులు, పోచయ్య, బాల కిషన్, ఆలేటి సిద్ధిరాములు, బాల్కే సుధాకర్, వీరమల్ల, భాస్కర్ రెడ్డి, లక్ష్మీనారాయణ, జంగిటి విద్యనాథ్, జనగామ మండల యూత్ కాంగ్రెస్ అధ్యక్షులు ప్రశాద్ యాదవ్, శివరాత్రి కుమార్, మోటే శ్రీనివాస్, గురం బాలరాజు, బచ్చన్నపేట పట్టణ కాంగ్రెస్ అధ్యక్షులు మహేశ్వారి, ప్రధాన కార్యదర్శి అల్లయ్య తదితరులు పాల్గొన్నారు.



నీళ్లు ఎత్తుకుపోతుంటే చూస్తారా?

- బనకచర్లకు అనుమతితో తెలంగాణకు బీజేపీ ద్రోహం
- మాజీమంత్రి హరీష్ రావు

హైదరాబాద్, మన చౌరాస్తా : తెలంగాణ నీటి హక్కులను కాల రాస్తూ, గోదావరి జలాలను ఎత్తుకు పోయేందుకు ఏపీ ప్రభుత్వం కుట్రలు చేస్తుంటే, తెలంగాణ ప్రభుత్వం, ముఖ్యమంత్రి రేవంత్ రెడ్డి, మంత్రులు ఏం చేస్తున్నట్లని మాజీ మంత్రి, సిద్దిపేట ఎమ్మెల్యే హరీష్ రావు నిలదీశారు. ఎలాంటి అనుమతులు లేకుండా రూ. 80 వేల కోట్లతో నిర్మించతలపెట్టిన బనకచర్ల ప్రాజెక్టుకు కేంద్రం 50 శాతం నిధులు, మిగతా 50 శాతం ఎఫ్ఆర్బీఎం పరిధి మించి రుణ సమీకరణకు ఏపీకి అనుమతించడం అన్యాయం, అనైతికం అని హరీష్ రావు మండిపడ్డారు. విభజన చట్టం ప్రకారం, కృష్ణా లేదా గోదావరి నదులపై కొత్త ప్రాజెక్టులు నిర్మించాలనుకుంటే రివర్ మేనజ్యెంట్ బోర్డుల అనుమతి అవసరం. కానీ అందుకు విరుద్ధంగా, రాష్ట్ర పునర్విభజన చట్టంలోని నిబంధనలను ఏపీ ప్రభుత్వం తుంగలో తొక్కుతుంటే అడ్డుకోవాల్సిన కేంద్రం, నిధులిచ్చి సహకరించడం దుర్మార్గం అన్నారు. ఇది తెలంగాణ రాష్ట్రానికి కేంద్రంలోని బీజేపీ ప్రభుత్వం చేస్తున్న తీవ్ర అన్యాయం అన్నారు. ఇద్దరు కేంద్ర మంత్రులు, 8 మంది బీజేపీ ఎంపీలు, 8 మంది కాంగ్రెస్ ఎంపీలు ఉండి ఏం లాభమని హరీష్ రావు ప్రశ్నించారు. కాళేశ్వరం ప్రాజెక్టు విషయంలో పవర్ ఫైనాన్స్ కార్పొరేషన్ నుంచి రుణం తీసుకుంటే, ఎఫ్ఆర్బీఎం కింద రికవరీ పెట్టారు, కానీ బనకచర్ల విషయంలో మాత్రం అందుకు భిన్నంగా 50 శాతం



ఎఫ్ఆర్బీఎం పరిమితి మించి రుణం తీసుకునేందుకు పర్మిషన్ ఇచ్చారు. తెలంగాణపై సవతి తల్లి ప్రేమ, ఆంధ్రప్రదేశ్ పై వరాల జల్లులు కురిపిస్తున్న కేంద్ర ప్రభుత్వాన్ని నిలదీసే ధైర్యం కాంగ్రెస్ ప్రభుత్వానికి లేదు. నాటి సమైక్య పాలకులు పోలిరెడ్డిపాడుతో కృష్ణా జలాల అక్రమ తరలింపుకు ప్రణాళిక వేసి, నేటి కాంగ్రెస్ నాయకుల సమక్షంలోనే బనకచర్ల ద్వారా గోదావరి జలాల దోపిడికి మార్గం సుగమం చేస్తున్నారు. కేంద్రాన్ని నిలదీయలేదు, ఏపీతో పోరాటం చేయలేదు. చేతగాని ప్రభుత్వం వల్ల తెలంగాణ నష్టపోయే పరిస్థితి వచ్చిందని మండిపడ్డారు. కాంగ్రెస్ ప్రభుత్వ అలసత్వం రాష్ట్ర ప్రయోజనాలకు గొడ్డలి పెట్టుగా మారాయి. నీటి అయోగ్ సమావేశానికి హాజరవుతున్న ముఖ్యమంత్రి ఏపీ అక్రమ ప్రాజెక్టుపై సమావేశంలో చర్చించి, ఏపీ జల దోపిడిని అడ్డుకోవాలని డిమాండ్ చేస్తున్నాం అని హరీష్ రావు పేర్కొన్నారు.

మా పార్టీలో అంతర్గత ప్రజాస్వామ్యం

- పార్టీ అధినేతకు లేఖలు రాస్తే తప్పేమి కాదు
- అంతర్గత విషయాలు బయట మాట్లాడడం సరికాదు
- మా పార్టీలోనూ రేవంత్ కోవర్లులు
- కవిత లేఖపై స్పందించిన కేటీఆర్

హైదరాబాద్, మన చౌరాస్తా : పార్టీ అధినేతకు సూచనలు చేయాలనుకుంటే లేఖలు రాయవచ్చునని బిఆర్ఎస్ వర్కింగ్ ప్రెసిడెంట్ కెటిఆర్ తెలిపారు. పార్టీ అధినేతకు లేఖలు రాస్తే తప్పేమి కాదని అన్నారు. తెలంగాణ భవన్ లో మీడియాతో మాట్లాడుతూ.. ఎమ్మెల్యే కవిత లేఖపై కేటీఆర్ స్పందించారు. అంతర్గతంగా మాట్లాడే అంశాలు బయట మాట్లాడటం సరికాదని, పార్టీలో అందరం కార్యకర్తలమే.. ఇది అందరికీ వర్తిస్తుందని చెప్పారు. తమ పార్టీలో ప్రజాస్వామ్యం ఉందని, కోవర్లు సమయం వచ్చినప్పుడు వారే బయటపడతారని పేర్కొన్నారు. అన్ని పార్టీల్లోనూ కోవర్లులు ఉంటారని, తమ పార్టీలోనూ సిఎం రేవంత్ రెడ్డి కోవర్లులు ఉంటే ఉండొచ్చునని అన్నారు. లోక్ సభ ఎన్నికలకు ముందు పార్లమెంట్ నియోజకవర్గాల వారిగా సమీక్ష సమావేశాలు పెట్టాం.. ఆ సెంట్రీలో ఓడిపోయాం.. ఎలా ముందుకు పోవాలని 17 రోజుల పాటు వేలమంది కార్యకర్తలతో చర్చించాం. ఆ ప్రాసెస్ లో చాలా మంది డైరెక్ట్ గా మైక్ లో మాట్లాడిన వారు ఉన్నారు. కొంత మంది చిట్టిల మీద రాసిచ్చిన వారు ఉన్నారు. కొంత మంది కేటీఆర్ కు ఉత్తరం అందించండి అని ఉత్తరాలు ఇచ్చిన వారు ఉన్నారు. మా పార్టీలో ప్రజాస్వామిక స్ఫూర్తి ఉంది. మా పార్టీ అధ్యక్షుడికి ఏమైనా సూచనలు చేయాలనుకుంటే ఉత్తరాలు రాయొచ్చు. మా పార్టీలో డె మోక్రసీ ఉంది కాబట్టి.. సూచనలు సలహాలు చేస్తూ అధ్యక్షుడికి లిఖిత పూర్వకంగా, ఓరల్ గా ఇవ్వొచ్చు అని కేటీఆర్ పేర్కొన్నారు. పార్టీలో ఏ హోదాలో ఉన్నా.. అంతర్గతంగా మాట్లాడాల్సిన విషయాలు అంతర్గతంగా మాట్లాడితేనే బాగుంటుంది. అధ్యక్షుడిని కలిసే అవకాశం ఉంది.. ఆఫీస్ బేరర్స్ ఉన్నారు.. వారిని కూడా కలిసే అవకాశం ఉంది. కాబట్టి కొన్ని విషయాలు అంతర్గతంగానే మాట్లాడితే బాగుంటుంది.. ఇది అందరికీ వర్తిస్తుంది. అన్ని పార్టీల్లో కోవర్లులు ఉంటారు.. అందులో రేవంత్ రెడ్డి కోవర్లులు ఉంటే ఉండొచ్చు అని కేటీఆర్ అన్నారు. తెలంగాణకు పట్టిన శని కాంగ్రెస్ అని, దెయ్యం రేవంత్ రెడ్డి అని విమర్శించారు. హైకమాండ్ కు డబ్బులిస్తూ రేవంత్ పదవి కాపాడుకుంటున్నారని, ఇది ఛార్జీషీట్ లో పేరున్న రేవంత్ రెడ్డి రాజీనామా చేయాలని



కెటిఆర్ డిమాండ్ చేశారు. నాడు ఓటుకు నోటు స్కామ్.. ఇది సీటుకు రూటు స్కామ్ అని కెటిఆర్ ఎద్దేవా చేశారు. నైతికత ఉంటే ముఖ్యమంత్రి స్వచ్ఛందంగా తప్పుకోవాలని, ఆయన తప్పుకోకుంటే అధిష్టానం తొలగించాలని సూచించారు. రేవంత్ రెడ్డి మాటల మనిషి కాదని, మూటల మనిషి అని చురకలుంటున్నారు. రేవంత్ దిల్లీ వెళ్లి బీకట్లో బిజెపి నేతల కాళ్లు పట్టుకుంటున్నారని, అమిత్ షాను రాత్రి కలిసిన రేవంత్ బయటికొచ్చి గట్టిగా మాట్లాడారని మండిపడ్డారు. నిందలు, దందాలు, చందాలు ఇదే రేవంత్ పని అని విమర్శలు గుప్పించారు. బిఆర్ఎస్ పై నిందలు, కాంట్రాక్టర్ల దందాలు, దిల్లీ చందాలు అని కెటిఆర్ దుయ్యబట్టారు. బిజెపి ఎంపిల భూదండాలకు సిఎం వత్తాసు పలుకుతున్నారని, బిజెపి నేతలు రాష్ట్ర కాంగ్రెస్ నేతలను ఎందుకు కాపాడుతున్నారని ప్రశ్నించారు. అందుకే నేషనల్ హెరాల్డ్ కేసుపై నేతలు మాట్లాడట్లేదని అన్నారు. చిత్తశుద్ధి ఉంటే అన్ని అంశాలపై కేంద్రం చర్య తీసుకోవాలని కెటిఆర్ కోరారు. కేంద్రం స్పందన కోసం నెలరోజులు ఎదురు చూస్తామని, నెల తర్వాత పార్టీలో చర్చించి కార్యాచరణ ప్రకటిస్తాం అని కెటిఆర్ స్పష్టం చేశారు. తెలంగాణకు పట్టిన శని కాంగ్రెస్.. దయ్యం రేవంత్ రెడ్డి.. ఈ దయ్యన్ని, శనిని ఎలా వదిలించాలనేది మా టార్గెట్ అన్నారు.



పల్లెలను ఆదర్శ గ్రామాలుగా తీర్చిదిద్దడమే లక్ష్యం

జనగామ మార్కెట్ చైర్మన్ శివరాజ్ యాదవ్

జనగామ రూరల్, మన చౌరాస్తా : పల్లెలను ఆదర్శ గ్రామాలుగా తీర్చిదిద్దడమే లక్ష్యంగా ప్రభుత్వం పనిచేస్తుందని జనగామ వ్యవసాయ మార్కెట్ చైర్మన్ బసుక శివరాజ్ యాదవ్ అన్నారు. జనగామ మండలం శామీర్ పేటలో ఎన్ఆర్ఈజీఎస్ నిధులు రూ. 10 లక్షలతోని రిస్కున్న సీసీరోడ్డు పనులకు కాంగ్రెస్ రాష్ట్ర యువ నాయకులు కొమ్మూరి ప్రశాంత్ రెడ్డితో కలిసి ఆయన శనివారం శంకుస్థాపన చేశారు. ఈ సందర్భంగా మాట్లాడుతూ కాంగ్రెస్ ప్రజా ప్రభుత్వంలో ప్రతి పల్లెను ఆదర్శ గ్రామాలుగా తీర్చిదిద్దడానికి పేర్కొన్నారు. గ్రామాల్లో మౌలిక సదుపాయాలు కల్పించడంలో ప్రభుత్వం ముందుంటుందన్నారు. కార్యక్రమంలో గ్రామ కాంగ్రెస్ పార్టీ అధ్యక్షుడు చాడగొండ కృష్ణారెడ్డి, సీనియర్ కాంగ్రెస్ నాయకులు తోట సిద్ధులు, జిల్లా మహిళా కాంగ్రెస్ అధ్యక్షురాలు బడికే ఇంద్ర కృష్ణస్వామి, సీనియర్ కాంగ్రెస్ నాయకులు శివరాత్రి కుమారస్వామి, పట్టణ కాంగ్రెస్ అధ్యక్షుడు చెంచారపు బుచ్చి రెడ్డి, ఇందిరమ్మ కమిటీ సభ్యులు బాల్కే సుధాకర్, కడకంచి లక్ష్మి వీరమల్లు, తాండ్ర కౌసల్య, కాంసాని భాస్కర్ రెడ్డి, నాయకులు బత్తుల లక్ష్మీ నారాయణ, తాండ్ర ప్రవీణ్, ఎస్సీ సెల్ గ్రామ అధ్యక్షులు తాండ్ర నర్సిం గరావు, ముస్లిం మైనారిటీ గ్రామ అధ్యక్షులు మౌలానా, నాయకులు అనుగంటి రాజు, చాట్ల రవీందర్, పిడుగు రవి, లాలూ, విజయ్, రఘు గౌడ్, కుమార్, రాజిరెడ్డి, గట్టయ్య తదితరులు పాల్గొన్నారు.

కేరళను తాకిన రుతుపవనాలు

16 ఏళ్ల తరవాత ముందే వచ్చేసిన నైరుతి

హైదరాబాద్, మన చౌరాస్తా : నైరుతి రుతుపవనాలు శనివారం కేరళను తాకాయి. దాదాపు ఎనిమిది రోజులు ముందుగానే కేరళలోకి రుతుపవనాలు ప్రవేశించినట్లు భారత వాతావరణ శాఖ శనివారం తెలిపింది. 2009 తర్వాత రుతుపవనాలు అంచనాల కంటే ముందుగా రావడం ఇదే మొదటిసారి. చివరిసారిగా 2009, 2001 సంవత్సరాల్లో ఇంత త్వరగా రుతుపవనాలు రాష్ట్రంలోకి ప్రవేశించాయి. అప్పుడు మే 23న రాష్ట్రాన్ని రుతుపవనాలు తాకాయి. ఇప్పుడు 16 ఏళ్ల తర్వాత మళ్లీ ఇంత తొందరగా రాష్ట్రంలోకి రుతుపవనాలు ప్రవేశించడం ఇదే తొలిసారి. ఈ ఏడాది ముందుగానే రుతుపవనాలు వస్తాయి ఐఎండి ఇప్పటికే తెలిసింది. ఈ క్రమంలో శనివారం ఉదయం నైరుతి రుతుపవనాలు కేరళను తాకాయని కేంద్ర వాతావరణ శాఖ ప్రకటించింది. దీంతో కేరళలో విస్తారంగా వర్షాలు కురుస్తున్నాయి. వాతావరణ శాఖ చల్లని కబురు చెప్పడంతో అన్నదాతలు ఆనందం వ్యక్తం చేస్తున్నారు. ఇక మరో రెండు రోజుల్లో రుతుపవనాలు విస్తరిస్తాయి. అలాగే ఆంధ్రప్రదేశ్ లోకి ప్రవేశించనున్నాయి. 2009లో మే 23న రుతుపవనాలు ప్రవేశించాయి. మళ్లీ ఇన్నాళ్లకు త్వరగా రుతుపవనాలు వచ్చాయి. సాధారణ తేదీ కంటే 8 రోజులు ముందే రుతుపవనాలు వచ్చినట్లు ఐఎండి పేర్కొంది. వాస్తవంగా రోహిణి కార్తె సమయంలో ఎండలు మండిపోతుంటాయి. అలాంటిది ఈ ఏడాది ఆ పరిస్థితులు తలెత్తలేదు. ఇక రోహిణి కార్తె మే 25 ఆదివారం రానుంది. ఇది జూన్ 8 వరకు ఉంటుంది. రాహిణి కార్తె సమయంలో ఎండలు భగభగ మండిపోతాయి. తీవ్ర ఉష్ణోగ్రతతో అందరాళ్లు కూడా పగిలిపోయాయంటారు. అలాంటిది ఈ ఏడాది ఆ పరిస్థితులు కనిపించకపోవడంతో ప్రజలు సంతోషం వ్యక్తం చేస్తున్నారు.



మన చౌరాస్తా

25.05.2025 ఆదివారం

విజయ్ రౌడీ జనార్ధన్ లో కీర్తి సురేశ్

'మహానటి' చిత్రంతో జాతీయ ఉత్తమ నటిగా గుర్తింపు పొందిన కీర్తి సురేశ్ గురించి ఎంత చెప్పకున్నా తక్కువే అవుతుంది. గ్లామర్ పాత్రలకు దూరంగా ఉండి, నటనకు ప్రాధాన్యమున్న చిత్రాలను ఎంచుకున్న కీర్తి సడెన్ గా, తన పాత్రల ఎంపిక విషయంలో రూట్ మార్చింది. తన 'వెర్షన్ 2.0' ని ఆవిష్కరించేందుకు సిద్ధమవుతున్నట్లు తెలుస్తోంది. ఈ మార్పుకు నిదర్శనం విజయ్ దేవరకొండతో ఆమె నటించబోయే సినిమా 'రౌడీ జనార్ధన్' అని చెప్పాలి. రవికిరణ్ కోలా దర్శకత్వంలో దిల్ రాజు నిర్మిస్తున్న ఈ 'రౌడీ జనార్ధన్' చిత్రంలో కీర్తి సురేశ్ రొమాంటిక్ పాత్రలో కనిపించబోతుంది. అంతే కాదు ఈ చిత్రంలో విజయ్ దేవరకొండతో లిప్ లాక్ సన్నివేశాలు కూడా ఉండవచ్చని పుకార్లు వినిపిస్తున్నాయి. ఇప్పటివరకు కీర్తి సురేశ్ ఏ హీరోతో లిప్ లాక్ సన్నివేశాల్లో నటించలేదు. 'సర్కారు వారి పాట' చిత్రంలో మహేష్ బాబుతో రొమాంటిక్ సన్నివేశాలు ఉన్నప్పటికీ లిప్ లాక్ మాత్రం లేదు. మరి, 'రౌడీ జనార్ధన్' లో మాత్రం ఇది నిజం కావచ్చని అంచనా వేస్తున్నారు. ఎందుకంటే ప్రజెంట్ కీర్తి ఐడియాలజీ మొత్తం చేజ్ అయ్యింది.. తన కెరీర్ లో ప్రయోగాలు చేయడానికి వెనుకాడటం లేదు. నెట్ ఫ్లిక్స్ కోసం 'అక్క' అనే వెబ్ సిరీస్ లో బోల్ట్ గా నటించబోతున్నట్లు తెలుస్తుంది. పాత పద్ధతిలో వెళితే పని అవ్వదని గ్రహించిన ఈ అమ్మడు రూట్ మార్చినట్లు తెలుస్తుంది.

